



గాడిద

సాత్వికుడును, దీనమనస్సు గల యేసయ్య నామమునకు మహిమ కలుగును గాక!

మూలవాక్యము:- యోహాను 12:15 అని వ్రాయబడిన ప్రకారము యేసు ఒక చిన్న గాడిదను కనుగొని దానిమీద కూర్చుండెను.

ప్రవచనము:- జెకర్యా 9:9 సీయోను నివాసులారా, బహుగా సంతోషించుడి; యెరూషలేము నివాసులారా, ఉల్లాసముగా ఉండుడి; నీ రాజు నీతిపరుడును రక్షణగలవాడును దీనుడునై గాడిదను గాడిద పిల్లను ఎక్కి నీయొద్దకు వచ్చుచున్నాడు.

ఈ ప్రవచన నెరవేర్చుగా యేసుక్రీస్తు గాడిదపిల్లపైన యెరూషలేము వీధులలో ఊరేగించబడ్డారు.

యేసుక్రీస్తు మన వద్దకు రావడానికి గాడిదను వాహనంగా ఎందుకు ఎంచుకున్నాడు? గాడిద జీవితంలో ఉన్న ప్రత్యేకత ఏంటి? దేవుడు గాడిదను గూర్చి పరిశుద్ధ గ్రంథంలో ఏమి వ్రాయించారో, గాడిద పట్ల దేవునికి గల ప్రత్యేకమైన ప్రణాళిక ఏమిటో వాక్యములో ధ్యానము చేద్దాం.

- i. **పొరుగువాని గాడిదను ఆశింపకూడదు: నిర్గమ20:17** నీ పొరుగువాని యిల్లు ఆశింపకూడదు. నీ పొరుగువాని భార్యనైనను అతని దాసునైనను అతని దాసినైనను అతని యెద్దునైనను అతని గాడిదనైనను నీ పొరుగువానిదగు దేనినైనను ఆశింప కూడదు అని చెప్పెను.
- ii. **ఎద్దును గాడిదను జతచేసి భూమిని దున్నకూడదు: ద్వితీ22:10** ఎద్దును గాడిదను జతచేసి భూమిని దున్నకూడదు.
- iii. **సహోదరుని గాడిద త్రోవలో పడియున్నప్పుడు లేవనెత్తాలి: ద్వితీ22:4** నీ సహోదరుని గాడిదగాని యెద్దుగాని త్రోవలో పడియుండుట నీవు చూచినయెడల వాటిని చూడనట్లు కన్నులు మూసికొనక వాటిని లేవనెత్తుటకు అగత్యముగా సహాయము చేయవలెను.

పరిశుద్ధ గ్రంథంలో గాడిదలు చేసిన కొన్ని గొప్ప పనులు, మంచి పనులు:-

1. **బహుమానంగా ఇవ్వబడిన గాడిదలు: ఆది12:16** అతడామెనుబట్టి అబ్రామునకు మేలుచేసెను, అందువలన అతనికి గొర్రెలు, గొడ్డు, మగ, గాడిదలు, దాసులు, పనికత్తెలు, ఆడుగాడిదలు, ఒంటెలు ఇయ్యబడెను.

1రాజులు10:25 ఏర్పాటైన ప్రతిమనిషి వెండివస్తువులు గాని, బంగారపు వస్తువులు గాని, వస్త్రములు గాని, యుద్ధాయుధములు గాని, గంధవర్గములు గాని, గుఱ్ఱములు గాని, కంచరగాడిదలు గాని, తన తన వంతుచొప్పున కట్టుములను ఏటేట తీసికొని వచ్చుచుండెను.

సాధారణముగా గొప్పవారికి, రాజులకు బహుమానములు ఇచ్చినప్పుడు శ్రేష్టమైన వాటిని ఇవ్వడం జరుగుతుంది. పరిశుద్ధ గ్రంథంలో గాడిదలు బహుమానంగా ఇవ్వబడ్డాయి. అంటే దేవుని దృష్టిలో గాడిద శ్రేష్టమైనది.

2. **ఆహారము మోసుకొని వెళ్లిన గాడిదలు: ఆది45:24** అతడు తన తండ్రి నిమిత్తము ఐగుప్తులో నున్న మంచి వస్తువులను మోయుచున్న పది గాడిదలను, మార్గమునకు తన తండ్రి నిమిత్తము ఆహారమును, ఇతర ధాన్యమును



తిను బండములను మోయుచున్న పది ఆడు గాడిదలను పంపెను.

1సమూయేలు 25:18 అందుకు అబీగయూలు నాబాలుతో ఏమియు చెప్పక త్వరపడి రెండువందల రొట్టెలను రెండు ద్రాక్షారసపు తీత్తులను, వండిన అయిదు గొట్టెల మాంస మును, అయిదు మానికల వేచిన ధాన్యమును, నూరు ద్రాక్షగెలలను, రెండువందల అంజురపు అడలను గార్ల భములమీద వేయించి

3. ప్రవక్తకు బుద్ధిచెప్పుటకు దేవుడు వాడుకున్న గాడిద : సంఖ్యా22:21-31 ఉదయమున బిలాము లేచి తన గాడిదకు గంత కట్టి మోయాబు అధికారులతో కూడ వెళ్లెను. అతడు వెళ్లుచుండగా దేవుని కోపము రగులుకొనెను; యెహోవా దూత అతనికి విరోధియై త్రోవలో నిలిచెను. అతడు తన గాడిదనెక్కి పోవుచుండగా అతని పనివారు ఇద్దరు అతనితోకూడ నుండిరి. యెహోవా దూత ఖడ్గము దూసి చేత పట్టుకొని త్రోవలో నిలిచి యుండుట ఆ గాడిద చూచెను గనుక అది త్రోవను విడిచి పొలములోనికి పోయెను. బిలాము గాడిదను దారికి మలుపవలెనని దాని కొట్టగా; యెహోవా దూత యిరుప్రక్కలను గోడలుగల ద్రాక్షతోటల సందులో నిలిచెను. గాడిద యెహోవా దూతను చూచి గోడమీద పడి బిలాము కాలును గోడకు అదిమెను గనుక అతడు దాని మరల కొట్టెను. యెహోవా దూత ముందు వెళ్లుచు కుడికై నను ఎడమకై నను తిరుగుటకు దారిలేని యిరుకు చోటను నిలువగా; గాడిద యెహోవా దూతను చూచి బిలాముతోకూడ క్రింద కూలబడెను గనుక బిలాము కోపము మండి తన చేతి కట్టతో గాడిదను కొట్టెను. అప్పుడు యెహోవా ఆ గాడిదకు వాక్కు నిచ్చెను గనుక అది నీవు నన్ను ముమ్మారు కొట్టితివి; నేను నిన్నేమి చేసితినని బిలాముతో అనగా, బిలాము నీవు నామీద తిరుగబడితివి; నాచేత ఖడ్గమున్నయెడల నిన్ను చంపియుండునని గాడిదతో అనెను. అందుకు గాడిద నేను నీదాననైనది మొదలుకొని నేటివరకు నీవు ఎక్కుచు వచ్చిన నీ గాడిదను కానా? నేనెప్పుడైన నీకిట్లు చేయుట కదా? అని బిలాముతో అనగా అతడు లేదనెను.

4. శత్రువులను చంపుటకు వాడబడిన గాడిద దవడ యెముక: న్యాయాధిపతులు 15:15 అతడు గాడిద యొక్క పచ్చి దవడ యెముకను కనుగొని చెయ్యి చాచి పట్టుకొని దానిచేత వెయ్యిమంది మనుష్యులను చంపెను.

5. ప్రవక్తను మోసుకెళ్లిన గాడిద: 1రాజులు 13:28 అతడు పోయి అతని శవము మార్గమందు పడి యుండుటయు, గాడిదయు సింహమును శవము దగ్గర నిలిచి యుండుటయు, సింహము గాడిదను చీల్చివేయక శవమును తినక యుండుటయు చూచి

6. ప్రవక్త దగ్గరకు మోసుకెళ్లిన (తీసుకెళ్లిన) గాడిద: 2 రాజులు 4:22-24 ఒక పని వానిని ఒక గాడిదను నాయొద్దకు పంపుము నేను దైవజనుని యొద్దకు పోయి వచ్చెదనని తన పెనిమిటితో ఆమెయనగా అతడు నేడు అమావాస్య కాదే; విశ్రాంతి దినముకాదే; అతనియొద్దకు ఎందుకు పోవుదువని యడుగగా ఆమె నేను పోవుట మంచిదని చెప్పి గాడిదకు గంత కట్టించి తాను ఎక్కి తన పని వానితో శీఘ్రముగా తోలుము, నేను నీకు సెలవిచ్చితేనే గాని నిమ్మళముగా తోలవద్దనెను.

7. దైవజనుని శవమును మోసుకెళ్లిన గాడిద: 1రాజులు 13:29 దైవజనుని శవము ఎత్తి గాడిద మీద వేసికొని తిరిగి వచ్చెను. ఈ ప్రకారము ఆ ముసలి ప్రవక్త అంగలార్పుటకును సమాధిలో శవమును పెట్టుటకును పట్టణమునకు వచ్చెను.

8. మందిరమును కట్టుటలో ప్రయాసపడిన గాడిదలు: ఎజ్రా 2:66,67 వారి గుఱ్ఱములు ఏడువందల ముప్పది



యారు, వారి కంచరగాడిదలు రెండువందల నలువది యయిదు వారి ఒంటలు నాలుగువందల ముప్పది యయిదు గాడిదలు ఆరువేల ఏడువందల ఇరువదియు ఉండెను.

9. యేసయ్యను మోసిన గాడిద పిల్ల: మత్తయి 21:7 ఆ గాడిదను దాని పిల్లను తోలుకొని వచ్చి వాటిమీద తమ బట్టలు వేయగా ఆయన బట్టలమీద కూర్చుండెను.

ఎవరు ఈ గాడిద ? ఎవరు ఈ గాడిద పిల్ల?

లూకా 14:5 - మీలో ఎవని గాడిద(కుమారుడు అని పాఠాంతరము)యైనను ఎద్దయినను గుంటలో పడినయెడల విశ్రాంతిదినమున దానిని పైకి తీయడా? అని వారి నడిగెను.

ఈ గాడిద, గాడిద పిల్ల వేరెవ్వరో కాదు అది మనమే, మన పిల్లలే అని వాక్యము తెలియజేస్తుంది. ఎందుకంటే మనము మన తల్లిదండ్రులకు బహుమానంగా ఇవ్వబడ్డాము. తల్లిదండ్రులకు, పేదలకు, విధవరాండ్రకు ఆహారము పెట్టవలసిన వారము మనమే. ప్రజలను ప్రవక్త యొద్దకు నడిపించవలసిన వారము మనమే. దారి తప్పిన వారికి బుద్ధి చెప్పవలసిన వారము మనమే. మందిరములు కట్టవలసిన వారము మనమే. యేసును ఆయన సువార్తను మోయవలసిన గాడిదలు మనమే. **ఇలాంటి శ్రేష్టమైన దేవుని పనులు చేయవలసిన గాడిదల పైన సాతానుడు కుట్రపన్ని వాటిని చెరపట్టుకొని, బంధించి, వాటిని దారి తప్పిపోవునట్లుగా చేస్తున్నాడు.**

- 1. చెరపట్టబడిన గాడిదలు: యోబు 1:14,25** ఎద్దలు నాగలి దున్నుచు గాడిదలు వాటి సమీపమున మేయుచునుండగా పెబాయియులు వాటిమీద పడి వాటిని పట్టుకొని పోయి ఖడ్గముతో పనివారిని హతముచేసిరి. జరిగినది నీకు తెలియజేయుటకు నేనొక్కడనే తప్పించుకొని వచ్చి యున్నాననెను.
- 2. కట్టబడిన గాడిద: మత్తయి 21:2** - మీ యెదుటనున్న గ్రామ మునకు వెళ్లుడి; వెళ్లగానే కట్టబడియున్న యొక గాడిదయు దానితోనున్న యొక గాడిదపిల్లయు మీకు కన బడును. వాటిని విప్పి నాయొద్దకు తోలుకొని రండి;
- 3. తప్పిపోయిన గాడిదలు : 1సమూయేలు 9:3** సౌలు తండ్రియైన కీషుయొక్క గార్లభములు తప్పిపోగా కీషు తన కుమారుడైన సౌలును పిలిచి మన దాసులలో ఒకని తీసికొని పోయి గార్లభములను వెదకుమని చెప్పెను.

తప్పిపోయిన గాడిదలను వెదకాలి:-

1 సమూయేలు 10:14 సౌలుయొక్క పినతండ్రి అతనిని అతని పనివానిని చూచి మీరిద్దరు ఎక్కడికి పోతిరని అడుగగా అతడు గార్లభములను వెదకబోతిమి; అవి కనబడక పోగా సమూయేలు నొద్దకు పోతిమని చెప్పినప్పుడు

ఈ లోకానికి , పాపానికి కట్టబడి, చెరపట్టబడి, తప్పిపోయిన గాడిదలమైన మనము విప్పబడాలంటే, విడిపించబడాలంటే బదులుగా గొర్రెపిల్ల అర్పించబడాలి.

గాడిద పిల్ల విడిపించబడుటకు పరిశుద్ధ గ్రంథ క్రమము:

నిర్గమ 13:13 ప్రతి గాడిద తోలి పిల్లను వెలయిచ్చి విడిపించి దానికి మారుగా గొర్రెపిల్లను ప్రతిష్ఠింపవలెను. అట్లు దానిని విడిపించని యెడల దాని మెడను విరుగదీయవలెను. నీ కుమారులలో తోలిచూలియైన ప్రతి మగ వానిని



వెలయిచ్చి విడిపింపవలెను.

గాడిదకు బదులుగా అర్పించబడవలసిన ఈ గొర్రెపిల్ల ఎవరు? వాక్యంలో చూద్దాం!

యోహాను 1:29 మరునాడు యోహాను యేసు తనయొద్దకు రాగా చూచి ఇదిగో లోకపాపమును మోసికొనిపోవు దేవుని గొర్రెపిల్ల

యోహాను 1:32,33 మరియు యోహాను సాక్ష్యమిచ్చుచు ఆత్మ పావురమువలె ఆకాశమునుండి దిగివచ్చుట చూచితిని; ఆ ఆత్మ ఆయనమీద నిలిచెను. నేను ఆయనను ఎరుగనైతిని గాని నీళ్లలో బాప్తిస్మమిచ్చుటకు నన్ను పంపినవాడు నీవెవనిమీద ఆత్మ దిగివచ్చి నిలుచుట చూతువో ఆయనే పరిశుద్ధాత్మలో బాప్తిస్మమిచ్చువాడని నాతో చెప్పెను.

ఆ గొర్రెపిల్ల వేరెవరో కాదు. ఆయన యేసుక్రీస్తు అని బాప్తిస్మమిచ్చు యోహాను సాక్ష్యము చెబుతున్నాడు.

గాడిదను విడిపించాలంటే గొర్రెపిల్లను ఏమి చేయాలి ?

గొర్రెపిల్ల వధింపబడాలి: ప్రకటన 5:6 మరియు సింహాసనమునకును ఆ నాలుగు జీవులకును పెద్దలకును మధ్యను, వధింపబడినట్లుండిన గొర్రెపిల్ల నిలిచియుండుట చూచితిని. ఆ గొర్రెపిల్లకు ఏడు కొమ్ములును ఏడు కన్నులు నుండెను. ఆ కన్నులు భూమి యందంతటికీ పంపబడిన దేవుని యేడు ఆత్మలు.

ప్రకటన 5:9,10 పెద్దలు నీవు ఆ గ్రంథమును తీసికొని దాని ముద్రలను విప్పుటకు యోగ్యుడవు నీవు వధింపబడినవాడవై నీ రక్తమిచ్చి, ప్రతి వంశములోను, ఆయా భాషలు మాటలాడువారిలోను, ప్రతి ప్రజలోను, ప్రతి జనములోను, దేవునికొరకు **మనుష్యులను కొని**, మా దేవునికి వారిని ఒక రాజ్యముగాను యాజకులనుగాను చేసితివి గనుక వారు భూలోకమందు ఏలుదురని క్రొత్త పాట పాడుదురు.

కొనాలంటే రక్తమివ్వాలి, గొర్రెపిల్ల రక్తం చిందించాలి. దేవుని కొరకు మనుష్యులను మనం కొనాలి, మన ప్రాణాన్ని మనుష్యుల కోసం పెట్టగలిగి ఉండాలి. ప్రాణంను లెక్కచేయకుండా మనం దేవుని కొరకు మనుష్యులను సంపాదించాలి.

అలా గాడిదకు బదులుగా వధింపబడిన గొర్రెపిల్లకు పరలోకంలో గల ఘనతలు:-

- 1. వధింపబడిన గొర్రెపిల్ల(యేసుక్రీస్తు) పరలోకంలో స్తుతింపబడుతోంది: ప్రకటన 5:12** వారు వధింపబడిన గొర్రెపిల్ల, శక్తియు ఐశ్వర్యమును జ్ఞానమును బలమును ఘనతయు మహిమయు స్తోత్రమును పొందనర్హుడని గొప్ప స్వరముతో చెప్పుచుండిరి.
- 2. గొర్రెపిల్ల(యేసుక్రీస్తు)కు పరలోకములో ఆరాధించబడుతోంది:- ప్రకటన 7:9** అటు తరువాత నేను చూడగా, ఇదిగో, ప్రతి జనములోనుండియు ప్రతి వంశములోనుండియు ప్రజలలోనుండియు ఆయా భాషలు మాటలాడువారిలో నుండియు వచ్చి యెవడును లెక్కింపజాలని యొక గొప్ప సమూహము కనబడెను. వారు తెల్లని వస్త్రములు ధరించుకొన్నవారై, ఖర్జూరపుమట్టలు చేతపట్టుకొని సింహాసనము ఎదుటనుగొర్రెపిల్ల యెదుటను నిలువబడి



ప్రకటన 15:4 ప్రభువా, నీవు మాత్రము పవిత్రుడవు, నీకు భయపడని వాడెవడు? నీ నామమును మహిమపరచనివాడెవడు? నీ న్యాయవిధులు ప్రత్యక్షపరచబడినవి గనుక జనములందరు వచ్చి నీ సన్నిధిని నమస్కారము చేసెదరని చెప్పుచు, దేవుని దాసుడగు మోషే కీర్తనయు **గొరెపిల్ల** కీర్తనయు పాడుచున్నారు.

3. **గొరెపిల్ల(యేసుక్రీస్తు) యుద్ధములో విజయము పొందును :- ప్రకటన 12:11** వారు **గొరెపిల్ల** రక్తమును బట్టియు, తామిచ్చిన సాక్ష్య మునుబట్టియు వానిని జయించియున్నారు గాని మరణము వరకు తమ ప్రాణములను ప్రేమించిన వారు కారు.

ప్రకటన 17:14 వీరు **గొరెపిల్ల**తో యుద్ధము చేతురు గాని, **గొరెపిల్ల** ప్రభువులకు ప్రభువును రాజులకు రాజునై యున్నందునను, తనతోకూడ ఉండినవారు పిలువబడినవారై యేర్పరచ బడినవారై నమ్మకమైనవారై యున్నందునను, ఆయన ఆ రాజులను జయించును.

4. **గొరెపిల్ల(యేసుక్రీస్తు)ను వెంబడించుటకు ప్రథమఫలముగా కొనబడిన మనుష్యులు ఉన్నారు:-**

ప్రకటన 14:4 వీరు స్త్రీ సాంగత్యమున అపవిత్రులు కానివారును స్త్రీ సాంగత్యము ఎరుగని వారునైయుండి **గొరెపిల్ల** ఎక్కడికి పోవునో అక్కడికెల్ల ఆయనను వెంబడింతురు; వీరు దేవుని కొరకును **గొరెపిల్ల** కొరకును ప్రథమఫలముగా ఉండుటకై మనుష్యులలోనుండి కొనబడినవారు.

5. **గొరెపిల్ల(యేసుక్రీస్తు) - వ్రాయబడిన యొక నామము కలిగియుండును:- ప్రకటన 19:12** ఆయన నేత్రములు అగ్నిజ్వాల వంటివి, ఆయన శిరస్సుమీద అనేక కిరీటములుండెను. వ్రాయబడిన యొక నామము ఆయనకు కలదు, అది ఆయనకేగాని మరి ఎవనికీని తెలియదు;

6. **గొరెపిల్ల(యేసుక్రీస్తు) - రక్తములో ముంచబడిన వస్త్రము ధరించుకొని ఉండును:- ప్రకటన 19:13** రక్తములో ముంచబడిన వస్త్రము ఆయన ధరించుకొని యుండెను. మరియు దేవుని వాక్యము అను నామము ఆయనకు పెట్టబడియున్నది.

ప్రకటన 7:14 అందుకు నేను అయ్యా నీకే తెలియుననగా అతడు ఈలాగు నాతో చెప్పెను వీరు మహాశ్రమలనుండి వచ్చిన వారు; **గొరెపిల్ల** రక్తములో తమ వస్త్రములను ఉదుకుకొని వాటిని తెలుపుచేసికొనిరి.

7. **గొరెపిల్ల(యేసుక్రీస్తు) భార్యను(సంఘము) కలిగియుండును:- ప్రకటన 21:9** అంతట ఆ కడపటి యేడు తెగుళ్లతో నిండిన యేడు పాత్రలను పట్టుకొనియున్న యేడుగురు దేవదూతలలో ఒకడు వచ్చి ఇటు రమ్ము పెండ్లికుమార్తెను, అనగా **గొరెపిల్ల**యొక్క భార్యను నీకు చూపెదనని నాతో చెప్పి,

8. **గొరెపిల్ల(యేసుక్రీస్తు) పరలోకములో దేవాలయముగా ఉండును :- ప్రకటన 21:21,22** దాని పండ్లెండు గుమ్మములు పండ్లెండు ముత్యములు; ఒక్కొక్క గుమ్మము ఒక్కొక్క ముత్యముతో కట్టబడియున్నది. పట్టణపు రాజవీధి శుద్ధ సువర్ణమయమై స్రచ్చమైన స్పటికమును పోలియున్నది. దానిలో ఏ దేవాలయమును నాకు కనబడలేదు. సర్వాధి కారియైన దేవుడగు ప్రభువును **గొరెపిల్ల**యు దానికి దేవాలయమై యున్నారు.



9. గొర్రెపిల్ల (యేసుక్రీస్తు) జీవగ్రంథము కలిగియుండును :- ప్రకటన 21:27 గొర్రెపిల్లయొక్క జీవగ్రంథమందు వ్రాయబడినవారే దానిలో ప్రవేశింతురు గాని నిషిద్ధమైన దేదైనను అసహ్యమైనదానిని అబద్ధమైనదానిని జరిగించు వాడైనను దానిలోనికి ప్రవేశింపనే ప్రవేశింపడు.

10. గొర్రెపిల్ల (యేసుక్రీస్తు) ప్రత్యేకమైన సింహాసనము కలిగి యుండును:- ప్రకటన 22:3 ఇకమీదట శాపగ్రస్తమైనదేదియు దానిలో ఉండదు, దేవునియొక్కయు గొర్రెపిల్లయొక్కయు సింహాసనము దానిలో ఉండును.

ముగింపు:

యేసయ్యకి పెద్ద గాడిదలు వద్దు. పిల్ల గాడిదలు కావాలి. యేసయ్య నీ మీద ఆసీనుడు కావాలనుకుంటే నీ స్థాయిని, స్థితిని తగ్గించుకోవాలి. అలా తగ్గించుకోకపోతే యేసయ్య నీ జీవితంలోనికి రారు, నీ హృదయంలోనికి రారు. నీవు చిన్న బిడ్డగా మారాలి. నేడు అనేకులు యేసుక్రీస్తుని తమ జీవితంలో కలిగి ఉన్నామని పైకి చెప్పుకుంటూ క్రీస్తుని కలిగి లేని వారుగా జీవిస్తున్నారు. యేసయ్య శిష్యులకు చెప్పిన మాట మనం మరచిపోకూడదు. మనం పరలోకంలోకి వెళ్ళాలంటే చిన్న బిడ్డలుగా మారాలి (మార్కు 10:13-15). మనలను మనం ఈలాగున చిన్న బిడ్డల వలె మార్చుకోకపోతే పరలోకరాజ్యానికి అర్హులం కాము. గతంలోని మన దీన స్థితిని గుర్తు చేసుకొని దేవుడు మన స్థితిని హెచ్చించినప్పుడు మనలను మనం ఎంచుకొనదగిన దాని కంటే ఎక్కువగా ఎంచుకొనకుండా (రోమా 12:3) తగ్గింపు జీవితం కలిగి నడుచుకోవడం నేర్చుకోవాలి. లేకపోతే మన ప్రతిష్టతను కోల్పోవలసి వస్తుంది. లూకా 18:10-14లో గమనిస్తే పరిసయ్యుడు దేవాలయము లోనికి వెళ్లి ప్రార్థన చేస్తూ నేను దొంగను కాను, వ్యభిచారిని కాను, నా సంపాదన అంతటిలో నీకు దశమభాగము చెల్లిస్తున్నాను. నేను సుంకరిలాగా ఉండనందుకు నీకు కృతజ్ఞతాస్తుతులు చెల్లించుచున్నాను అని ఎదుటి వారిని తృణీకరిస్తూ తన గురించి తాను గొప్పలు చెప్పుకుంటున్నాడు, అయితే సుంకరి దూరముగా నిలుచుండి ఆకాశము వైపు కన్నులెత్తుటకు ధైర్యము చాలక రొమ్ము కొట్టుకొనుచు దేవా, నేను పాపిని నన్ను కరుణించుము అని ప్రార్థిస్తున్నాడు. అతని కంటే ఇతడు నీతిమంతుడుగా తీర్పు తీర్చబడ్డాడు. చిన్న గాడిద లాగా మనం మారాలి. ఆలాగున మారడానికి పరిశుద్ధాత్మ దేవుడు మనకు సహాయము చేయును గాక!

ఆమేన్...! ఆమేన్...! ఆమేన్...!